



வலம்புரி



பக்கங்கள்: நான்கு

Valampurii

சங்கு 08 வள்ளுவர் ஆண்டு 2038 மாசி 03 வியாழக்கிழமை (15.02.2007) தொலைபேசி 222 3378, 222 7644 ஒலி 58

வலுத்தகு எதிர்ப்பு; பணிந்தார் ஜனாதிபதி

பறித்த பதவியை மீண்டும் வாழ்நகவும் முடிப



அநுரா அமைச்சராக திங்கள் பதவியேற்பு

(கொடும்பு)

ஜனாதிபதி மகந்த ராஜபக்ஷவின் அமைச்சுப் பதவியிலிருந்து நீக்கப்பட்ட அநுரா பண்டார நாயக்க, மங்கள சமரவீர மற்றும் சிற்பதி சூரியாராட்ச ஆகிய மூவருக்கும் மீளவும் அமைச்சுப் பதவிகளை வழங்க ஜனாதிபதி தீர்மானித்துள்ளார் எனத் தெரிவிக்கப்பட்டுள்ளது.

ஐ.தே.கட்சியிலிருந்து ஆளும் சிறிலங்கா சுதந்திரக் கட்சியில் இணைந்து கொண்ட 18 பேருக்கும் அமைச்சுப் பதவி வழங்கிய ஜனாதிபதி மகந்த ராஜபக்ஷ அதிரடி

நடவடிக்கையாக அநுரா பண்டாரநாயக்கா, மங்கள சமரவீர மற்றும் சிற்பதி சூரியாராட்சி ஆகிய மூவரின்தும் அமைச்சுப் பதவிகளை (04 ஆம் பக்கம் பார்க்க)



மனித அவலங்களை தடுத்த நிறுத்த ஏ-9 பாதையை திறக்க வேண்டும்

அமைச்சர் சமரசிங்கவிடம் யாழ்.ஆயர் கோரிக்கை

(யாழ்ப்பாணம்)

குடாநாட்டில் தற்போது ஏற்பட்டுள்ள பிரச்சினைகளுக்கும் தடைகளுக்கும் ஏ-9 வீதியை மீளவும் திறப்பதே தீர்வாகுமென யாழ்.ஆயர் அதிவணக்கத்திற்குரிய தோமஸ் சவுந்தரநாயகம் ஆண்டகை தெரிவித்துள்ளார்.

யாழ்ப்பாணத்திற்கு விஜயம் செய்த அமைச்சர் மகிந்த சமரசிங்க தலைமையிலான குழுவினரை சந்தித்து யாழ்.குடாநாட்டு நிலைமைகள் தொடர்பாக எடுத்துரைத்த போதே அவர் மேற்கண்டவாறு தெரிவித்துள்ளார். குடாநாட்டிற்கு உணவுப் பொருட்களை

அரசு கப்பல் மூலம் அனுப்பி வைக்கின்ற போதும் அத்தொகை போதியதாக இல்லை. இவ் உணவுப் பொருள் விநியோகம் சீராக்க நடவடிக்கை எடுக்கப்படவேண்டுமென வலியுறுத்திய யாழ்.ஆயர், தனியார் கடை உரிமை யாளர்களும் (04 ஆம் பக்கம் பார்க்க)

சிவராத்திரி தினத்தில் கீரிமலை செல்ல விசேட ஏற்பாடு

(யாழ்ப்பாணம்)

இந்துக்களின் புனித தினமான மகா சிவராத்திரியை முன்னிட்டு எதிர்வரும் 16, 17 ஆம் திகதிகளில் கீரிமலை நகுலேஸ்வரர் ஆலயத்திற்கு செல்வதற்கான விசேட போக்குவரத்து ஏற்பாடுகள் மேற்கொள்ளப்பட்டுள்ளதாக இலங்கை போக்குவரத்து சபையின் வடக்கு செயலாற்று முகாமையாளர் செ.கமலநாதன் தெரிவித்துள்ளார்.

இதேவேளை கீரிமலை நகுலேஸ்வரர் ஆலயத்திற்கு பக்தர்கள் தெல்லிப்பழை ஊடாகவும் (04 ஆம் பக்கம் பார்க்க)

குடாநாட்டு நிலை குறித்து நேற்று விசேட மாநாடு

4700 தொண்டர் ஆசிரியர்களுக்கு ஆசிரிய உதவியாளர் நியமனம்

அமைச்சர் சமரசிங்கவிடம் யாழ்.ஆயர் கோரிக்கை

(யாழ்ப்பாணம்)

குடாநாட்டில் தற்போது ஏற்பட்டுள்ள பிரச்சினைகளுக்கும் தடைகளுக்கும் ஏ-9 வீதியை மீளவும் திறப்பதே தீர்வாகுமென யாழ்.ஆயர் அதிவணக்கத்திற்குரிய தோமஸ் சவுந்தரநாயகம் ஆண்டகை தெரிவித்துள்ளார்.

யாழ்ப்பாணத்திற்கு விஜயம் செய்த அமைச்சர் மகிந்த சமரசிங்க தலைமையிலான குழுவினரை சந்தித்து யாழ்.குடாநாட்டு நிலைமைகள் தொடர்பாக எடுத்துரைத்த போதே அவர் மேற்கண்டவாறு தெரிவித்துள்ளார். குடாநாட்டிற்கு உணவுப் பொருட்களை

அரசு கப்பல் மூலம் அனுப்பி வைக்கின்ற போதும் அத்தொகை போதியதாக இல்லை. இவ் உணவுப் பொருள் விநியோகம் சீராக்க நடவடிக்கை எடுக்கப்படவேண்டுமென வலியுறுத்திய யாழ்.ஆயர், தனியார் கடை உரிமையாளர்களும் (04 ஆம் பக்கம் பார்க்க)

இந்துக்களின் புனித தீன்மான முகாசிவராத்திரியை முன்னிட்டு எதிர்வரும் 16, 17 ஆம் திகதிகளில் கீரிமலை நகுலேஸ்வரர் ஆலயத்திற்கு செல்வதற்கான விசேட போக்குவரத்து ஏற்பாடுகள் மேற்கொள்ளப்பட்டுள்ளதாக இலங்கை போக்குவரத்து சபையின் வடக்கு செயலாற்று முகர்மையாளர் செ.கமலநாதன் தெரிவித்துள்ளார்.

இதேவேளை கீரிமலை நகுலேஸ்வரர் ஆலயத்திற்கு பக்தர்கள் தெல்லிப்பழை ஊடாகவும் (04 ஆம் பக்கம் பார்க்க)

குடாநாட்டு நிலை குறித்து நேற்று விசேட மாநாடு

அமைச்சர் மகிந்த சமரசிங்க வருகை

(யாழ்ப்பாணம்)

யாழ்.குடாநாட்டில் நிலவும் அத்தியாவசியப் பொருட்களின் தட்டுப்பாடு மற்றும் நெருக்கடி நிலை தொடர்பான விசேட மாநாடு நேற்று நடைபெற்றது.

இதில் மனித உரிமைகள் மற்றும் அனர்த்த முகாமைத்துவ அமைச்சர் மகிந்த சமரசிங்க, வட மாகாண பதில் ஆளுனர் ரியல் அபிரல் மொகான் விஜயவிக்கிரம, மேலதிக அத்தியாவசிய சேவைகள் (04 ஆம் பக்கம் பார்க்க)

4700 தொண்டர் ஆசிரியர்களுக்கு ஆசிரிய உதவியாளர் நியமனம்

மார்ச் மாதத்துக்குள் வழங்கத் தீர்மானம்

(கொழும்பு)

நாட்டின் கஷ்ட பிரதேசங்களில் தொண்டர் ஆசிரியர்களாக சேவை ஆற்றிய 4 ஆயிரத்து 700 பேருக்கு ஆசிரிய உதவியாளர்களாக நியமனம் வழங்க கல்வி அமைச்சு தீர்மானித்துள்ளது.

இதன் பிரகாரம் கடந்த ஆண்டு டிசம்பர் 31 ஆம் திகதி அன்று மூன்று வருடங்களுக்கு மேலாக தொண்டர் அடிப்படையில் சேவையாற்றிய ஆசிரிய சேவைக்கு பிரவேசிக்க தேவைப்படும் அடிப்படை கல்வித் தகைமைகளை பூர்த்தி (04 ஆம் பக்கம் பார்க்க)

சர்வகட்சி பிரதிநிதிகள் குழுக் கூட்டத்தில் பங்குபற்றுவதில் ஐ.தே.க. தீர்மானம்

(கொழும்பு)

இனப்பிரச்சினைக்கு அரசியல் தீர்வு யோசனை ஒன்றை ஆராய்வதற்காக ஜனாதிபதியினால் நியமிக்கப்பட்டுள்ள சர்வகட்சி பிரதிநிதிகள் குழுக்கூட்டத்தில் கலந்து கொள்வதில்லை என்று ஐக்கிய தேசியக்கட்சி தீர்மானித்துள்ளது. இதற்கான முடிவை கட்சியின் அரசியல்

சபை எடுத்துள்ளது. இவ் விடயம் குறித்து ஐக்கிய தேசியக்கட்சியின் பொதுச் செயலாளர் திஸ்ஸ அத்தநாயக்க கருத்து தெரிவிக்கையில்;

இனப்பிரச்சினைக்கு அரசியல் தீர்வு யோசனை ஒன்றை ஆராய்வதற்காக ஜனாதிபதியினால் நியமிக்கப் (04 ஆம் பக்கம் பார்க்க)

ஆட்சேர்ப்பிற்கான வயது 17 விடுதலைப்புலிகள் அறிவிப்பு

(கிளிநொச்சி)

தமிழர் தாயகத்தில் ஆட்சேர்ப்புக்கான வயது 17 ஆக வரையறை செய்யப்பட்டுள்ளதாக விடுதலைப்புலிகள் அறிவித்துள்ளனர். அரசியல்துறைப் பொறுப்பாளர் சு.ப.தமிழ்ச்செல்வன் தலைமையில் நேற்று கூடிய புலிகளின் சிறுவர் பாதுகாப்பு அதிகார சபை ஐ.நா.பாதுகாப்பு சபையின் அலன் றொக்

சமர்ப்பித்த அறிக்கையை ஆராய்ந்தது. அக் கூட்டத்தின் முடிவில் வயது குறைந்த இளையோர் ஆட்சேர்ப்புக்களை நிறுத்து வதற்கும், இயக்ககட்டமைப்பில் வயது குறைந்தோரை வெளியேற்ற அனுமதிக்கவும் கடந்த நவம்பர் மாதம் அலன் றொக்கிடம் வழங்கப்பட்ட உறுதியை நிலைநாட்டவும் இணக்கம் காணப்பட்டது. (04 ஆம் பக்கம் பார்க்க)

அரியாலைப் பகுதியில் வெடிபொருட்கள் மீட்பு

(யாழ்ப்பாணம்)

யாழ்ப்பாணம் அரியாலைப் பகுதியில் இருந்து பெருந்தொகையான வெடிபொருட்களை கைப்பற்றியுள்ளதாக இராணுவப் பேச்சாளர் பிரிகேடியர் பிரசாத் சமரசிங்க தெரிவித்துள்ளார்.

சி 4 ரக வெடிமருந்துகள் அடங்கிய 30 பெட்டிகளை பொதுமகன் ஒருவரிடம் இருந்து கிடைத்த தகவல் (04 ஆம் பக்கம் பார்க்க)

தென்மராட்சி முன்னரங்கப் பகுதியில் நேற்று கடும் எறிகணைத் தாக்குதல்

(யாழ்ப்பாணம்)

தென்மராட்சி முன்னரங்கப் பகுதிகள் மீது நேற்று நண்பகல் எறிகணைத் தாக்குதல்கள் நடத்தப்பட்டதாக தெரிவிக்கப்படுகிறது. விடுதலைப்புலிகளின் கட்டுப்பாட்டுப் பகுதியில் இருந்து இந்த எறிகணைத் தாக்குதல்கள் நடத்தப்பட்டதாகவும் படையினர் பதில் தாக்குதல் நடத்தியதாகவும் இராணுவப் பேச்சாளர் பிரிகேடியர் பிரசாத் சமரசிங்க தெரிவித்துள்ளார்.

இத் தாக்குதல் சம்பவத்தில் படையினர் தரப்பில் 10 பேர் காயமடைந்துள்ளதாகவும் அவர் கூறினார். படையினர் நடத்திய பதில் தாக்குதலில் விடுதலைப்புலிகள் தரப்பில்

பலத்த சேதங்கள் ஏற்பட்டிருக்கலாம் எனவும் அவர் குறிப்பிட்டுள்ளார்.

இதேவேளை இந்த எறிகணைத் தாக்குதல்கள் கொடிகாமம் மற்றும் மீசாலைப் பகுதிகளை நோக்கி நடாத்தப்பட்டுள்ளதாகவும் இதில் பொதுமகன் ஒருவர் காயமடைந்துள்ளார் என்றும் (04 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

இராணுவ இரகசியங்களை பல்களுக்கு வாழ்விப்பாய்

இராணுவ மேஜர் கைது

(கொழும்பு)

தமிழீழ விடுதலைப்புலிகளுக்குப் பணத்தூக்காக இராணுவ இரகசியங்களை வழங்கிய குற்றச்சாட்டில் இராணுவ மேஜர் ஒருவர்கைது செய்யப்பட்டுள்ளார்.

இவர் விடுதலைப்புலிகளுக்கு இராணுவ இரகசியங்களை வழங்கியதுடன் விடுதலைப்புலிகளின் புலனாய்வுத்துறையின் பிரதிப்பொறுப்பாளரான கபில் அம்மானுடனும் தொடர்புகளைப் பேணி வந்துள்ளதாகவும் கூறப்படுகின்றது.

இக் குற்றச்சாட்டுக்களின் அடிப்படையில் இவரைக் கைது செய்துள்ளதாக பிரதம நீதிபதி குசல சறோஜினி வீரவார்த்தனவிடம் பயங்கரவாத தடுப்பு விசாரணைப் பிரிவினர் நேற்று முன்தினம் தெரிவித்துள்ளனர்.

கடந்த உள்ளூராட்சி சபைத் தேர்தலின் போது கொலைக் குற்றம் ஒன்றைப் புரிந்த இந்த இராணுவ மேஜர், விடுதலைப்புலிகளின் கட்டுப்பாட்டுப் பகுதியில் மறைந்து வாழ்ந்து வந்ததாகவும் இப்போது அவர் விடுதலைப்புலிகளின் புலனாய்வுத்துறையைச் சேர்ந்த நியூட்டனைச் சந்தித்தபோது நியூட்டனால் அவர் கபில் அம்மானுக்கு அறிமுகம் செய்யப்பட்டதாகவும் தெரிவிக்கப்படுகின்றது.

இதேவேளை ஒரு மருத்துவ அதிகாரி, இரு பொலிஸார், பாதாள உலக உறுப்பினர்கள் உட்பட ஏழு பேர் இராணுவ இரகசியங்களை விற்பனை செய்தார்கள் என்ற குற்றச்சாட்டின் அடிப்படையில் பயங்கரவாதத் தடுப்பு விசாரணைப் பிரிவினர் கைது செய்துள்ளனர். (ந-5)

மோட்டார் சைக்கிள்களை பதிவு செய்யும் திகதி நீடிப்பு

இதுவரை பதிவு செய்யப்படாத 50 சிசி உட்பட்ட மோட்டார் சைக்கிள்களைப் பதிவு செய்யும் இறுதித் திகதி 31.03.2007 வரை நீடிக்கப்பட்டுள்ளது.

பெடல் மட்டும் உள்ள மோட்டார் சைக்கிள்கள் தங்கள் பிரதேசத்திற்குரிய உள்ளூராட்சிச் சபையில் அவ் வருடத்திற்கான உரிமைத் தகட்டுப் பற்றுச் சீட்டைப் பெற்று யாழ். மாவட்ட மோட்டார் போக்குவரத்துத் திணைக்களத்தில் பதிவினை மேற்கொள்ள முடியும் என அறிவிக்கப்பட்டுள்ளது.

50 சிசிக்கு உட்பட்ட பெடல் இல்லாததும் பெடலுடன் கிக்கர் உள்ளதுமான மோட்டார் சைக்கிள்கள் 31.12.2006 ஆம் திகதிக்கு முன்னர் கட்டாயம் பதிவு செய்யப்பட வேண்டும் என்றும் அவற்றுக்கு வழங்கப்பட்ட எரி பொருள் அட்டையின் பாவனைக் காலம்

இத்திகதியுடன் முடிபடைந்துவிடும் என்றும் பிரதேச செயலகங்களுடாகக் குறிப்பிட்ட மோட்டார் சைக்கிள் உரிமையாளர்களுக்கு அறிவிக்கப்பட்டிருந்தது.

எனினும் பதிவுக்குரிய ஆவணங்களைப் பெற்றுக் கொள்ளும் தாமதங்களினால் இதுவரை பதிவு செய்யப்படாத இம் மோட்டார் சைக்கிள்களை பதிவு செய்யும் இறுதித் திகதி 31.03.2007 வரை நீடிக்கப்பட்டுள்ளது.

இத் திகதிக்குள் பதிவு செய்யப்படாத குறித்த மோட்டார் சைக்கிள்களுக்கு எரி பொருள் விநியோகம் முற்றாக நிறுத்தப்படும் என்பதையும் பதிவுசெய்யாத வாகனங்களை வீதியில் செலுத்துவது மோட்டார் போக்குவரத்துச் சட்டத்தின் பிரகாரம் தண்டனைக்குரிய குற்றம் எனவும் யாழ். அரசு அதிபர் க.கணேஷ் அறிவித்துள்ளார். (ந)

கல்வி நிர்வாக சேவை நியமனங்கள் மாற்றில்

கல்வி நிர்வாக சேவையின் மூன்றாம் வகுப்பிற்கு தேர்ந்தெடுத்து பதவியுயர்வு வழங்கப்பட்டுள்ள ஆசிரியர்களுக்கு எதிர்வரும் மார்ச் மாதம் முதலாம் திகதி நியமனம் வழங்க கல்வியமைச்சு நடவடிக்கை எடுத்துள்ளதாகத் தெரிவிக்கப்படுகின்றது.

நேர்முகப் பரீட்சையின் பின் அது தொடர்பான தகவல்களை அரசு சேவை ஆணைக் குழுவின் பரிசீலனைக்கு உட்படுத்த வேண்டியிருந்ததால் இந் நியமனங்களை வழங்குவதில் காலதாமதமானதாகத் தெரிவிக்கப்படுகின்றது. (ந-5)

அதிபர் சேவைக்கான நேர்முகப் பரீட்சையை மாகாண மட்டத்தில் நடத்த நடவடிக்கை

(கொழும்பு)

இலங்கை அதிபர் சேவையின் 3 மற்றும் 2-11 தரங்களுக்கு ஆட்சேப்பிச் செய்வதற்காக நடத்தப்பட்ட பரீட்சைக்கு அமைய நேர்முகப் பரீட்சையை மாகாண மட்டத்தில் நடத்த கல்வி அமைச்சு நடவடிக்கை எடுத்துள்ளது. இலங்கை அதிபர் சேவையில் தரம் 2-1 இல் ஆயிரத்து 387 வெற்றிடங்களும் தரம் 2-11 இல் 3 ஆயிரத்து 511 வெற்றிடங்களும் தரம் 3 இல் 3 ஆயிரத்து 254 வெற்றிடங்களும் உள்ளன.

தற்போது நிலவும் அதிபர் பற்றாக்குறைகளைப் பூர்த்தி செய்யும் பட்சத்தில் அதிபர் பதவிக்காகக் கடமைத் தழுவல் நியமனங்கள் வழங்கும் தேவைப்பாட்டை தவிர்த்து முடியும் எனவும் தெரிவிக்கப்படுகின்றது. (ந-5)

அரசின் மக்கள் வீரோத்ச செயற்பாடுகளை முநியடிக்க எவருடனும் பேசுவதற்குத் தயார்

ஐ.தே.க. அறிவிப்பு; அமைச்சர்கள் பொம்மைகளாகவே செயற்படுவதாக விசாரி

(கொழும்பு)

அரசாங்கத்தின் மக்கள் வீரோத்ச செயற்பாடுகளை முறியடிப்பதற்கு எவருடனும் பேச்சுவார்த்தை நடத்த நாங்கள் தயாராகவுள்ளோம். இந்த அரசாங்கத்தைத் தோற்கடிக்க அனைவரும் ஒன்றிணைய வேண்டும்.

அரசாங்கத்தில் அமைச்சர்கள் வெறும் பொம்மைகளாகவேயுள்ளனர் என்று ஐக்கிய தேசியக் கட்சியின் குருநாகல் மாவட்டப் பாராளுமன்ற உறுப்பினர் ஜோன்ஸ்டன் பெர்னாண்டோ தெரிவித்துள்ளார்.

அரசாங்கம் தொடர்ந்து பலவீனமடைந்து வருகின்றது. ஐக்கிய தேசியக் கட்சியோ பல

தமிழகக் கடற்பரப்பில் கைப்பற்றப்பட்ட ஆயுதப் படகு

தமிழகக் கடற்பகுதியில் ஆயுதங்களுடன் நடமாடிய சிறிய படகொன்றை இந்தியக் கடலோரக் காவல் துறையினர் நேற்று முன்தினம் கைப்பற்றியுள்ளனர்.

அந்தப் படகையும் அதிலிருந்து ஆயுதங்களையும் கைப்பற்றிய கடலோரக் காவல் துறையினர் அதில் பயணம் செய்த ஐந்து பேரை கைதுசெய்து சென்னைத் துறைமுகத்திற்கு நேற்று மதியம் கொண்டு சென்றுள்ளதாகவும் தெரிவிக்கப்படுகின்றது.

இப் படகில் இருந்தவர்களில் இருவர் இந்தியாவைச் சேர்ந்தவர்கள் எனவும் ஏனையவர்கள் இலங்கையைச் சேர்ந்தவர்கள் எனவும் இவர்களிடமிருந்து வெடிபொருள்களும் அவற்றைத் தயாரிப்பதற்கான உபகரணங்களும் மீட்கப்பட்டுள்ளதாக இந்தியக் கடலோரக் காவல்படையின் கிழக்குப் பிராந்தியத் தளபதி ராஜேந்திரசிங் தெரிவித்துள்ளார். (ந-3)

யாழ். பல்கலைக்கழகத்தில் மாணவர்கள் கூடி ஆராய்வு

(யாழ்ப்பாணம்)

யாழ். பல்கலைக்கழக கற்றல் செயற்பாடுகளை எதிர்வரும் 19 ஆம் திகதி மீள ஆரம்பிப்பது தொடர்பில் யாழ். பல்கலைக்கழக மாணவர்கள் நேற்றுக் காலை கூடி கலந்துரையாடினர்.

கைலாசபதி கலையராங்கில் நடைபெற்ற இக் கூட்டத்தில் மாணவர்களின் உணவு மற்றும் தங்குமிட வசதிகள் பற்றி ஆராயப்பட்டதாகவும் தெரிவிக்கப்படுகின்றது. (ந-3)

மடைந்து வருகின்றது. ஐக்கிய தேசியக்கட்சிக்குள் ஜனநாயகம் இல்லை என கட்சியிலிருந்து வெளியேறிய 18 எம்.பிக்களும் குற்றஞ்சாட்டுகின்றனர்.

மூன்று அமைச்சர்களை பதவி நீக்கம் செய்துள்ள அரசாங்கத்துக்குள் ஜனநாயகம் இருக்கின்றதா? என நாங்கள் கேட்க விரும்புகின்றோம் என்றும் அவர் மேலும் கூறினார்.

கொழும்பு எதிர்க்கட்சித் தலைவர் அலுவலகத்தில் இடம்பெற்ற செய்தியாளர் மாநாட்டில் கலந்து கொண்டு கருத்துத் தெரிவிக்கையில் அவர் மேற்கண்டவாறு கூறினார். அவர் மேலும் கூறியதாவது.

ஜனாதிபதி மகிந்த ராஜபக்ஷ அதிகாரத்தைப் பொறுப்பேற்று ஒருவருடம் கடந்து விட்டது. ஆனால் இதுவரை இனப்பிரச்சினைத் தீர்வு தொடர்பான எந்தவிதமான ஆக்கபூர்வமான நடவடிக்கைகளும் எடுக்கப்பட்டதாகத் தெரியவில்லை.

மூன்று மாதங்களில் இனப்பிரச்சினை தீர்வு தொடர்பாக தெற்கில் இணக்கப்பாட்டை ஏற்படுத்துவதாகக் கூறினார். பிரபாகரனைச் சந்திப்பதாகவும் கூறப்பட்டது.

ஆனால் எதுவும் நடைபெறவில்லை. நாட்டில் யுத்தம் மட்டுமே நடைபெற்றுக் கொண்டிருக்கின்றது என்றார். (ந-5)

அமெரிக்கத் தூதரகத்திற்கு தொலைமடல் அனுப்பியவர் கைது

(கொழும்பு)

அமெரிக்கத் தூதரகம் மீது தாக்குதல் நடத்தப்போவதாகத் தொலைமடல் அனுப்பியதாகச் சந்தேகிக்கப்படும் நபர் ஒருவரை கைது செய்துள்ளதாக கல்சைசு சிரேஷ்ட பொலிஸ் அத்தியட்சர் விலி அபயநாயக்க தெரிவித்தார்.

கொழும்பிலுள்ள அமெரிக்கத் தூதரகம் மீது குண்டுத் தாக்குதல் நடத்தப் போவதாக தெரிவிக்கப்பட்டுள்ள தனியார் தொலைத்

தொடர்பு நிலையத்திலிருந்து இச் சந்தேக நபர் நேற்றுப் பகல் இத்தொலை மடலை அனுப்பி வைத்தார்.

52 வயதுடைய இச் சந்தேக நபர் அனுப்பிய மடலையடுத்து அமெரிக்கத் தூதரகத்திலுள்ள அதிகாரி ஒருவர் கல்கிசைப் பொலிஸில் முறைப்பாடு செய்துள்ளதாகப் பொலிஸார் தெரிவித்தனர். இதனையடுத்து இச் சந்தேக நபர் பொலிஸாரால்கைது செய்யப்பட்டுள்ளார். (ந-5)

வெளிமாவட்ட ஆசிரியர்களுக்கு நாளை சம்பளக் கொடுப்பனவு

கல்வித் திணைக்களக் கணக்காளர் அறிவிப்பு

(யாழ்ப்பாணம்)

பிறமாவட்டங்களில் கடமையாற்றி கடமைக்குச் செல்ல முடியாத நிலையில் யாழ். மாவட்டத்தில் தங்கியுள்ள மன்னார், மடு மற்றும் வவுனியா தெற்கு ஆகிய கல்வி வலயங்களைச் சேர்ந்த ஆசிரியர்களுக்கான ஜனவரி மாதச் சம்பளம் நாளை யாழ். கல்வி வலயத்தில் வைத்து வழங்கப்படும் என யாழ். வலயக் கல்வித் திணைக்களக் கணக்காளர் இ.துரைசிங்கம் தெரிவித்துள்ளார்.

சம்பளம் பணமாக வழங்கப்படுவதனால்

சம்பந்தப்பட்ட ஆசிரியர்களே நேரில் வந்து பெற்றுக் கொள்ள வேண்டும் எனவும் 'டி' போயில் சம்பளம் வழங்கப்படமாட்டாது எனவும் அவர் மேலும் கூறினார்.

இக் கொடுப்பனவுகள் யாவும் அன்றைய தினம் காலை 9 மணி தொடக்கம் 12 மணி வரையும் நடைபெறும். ஏனைய வெளிமாவட்டங்களைச் சேர்ந்த ஆசிரியர்களுக்கான கொடுப்பனவு சம்பளப் பட்டியல் கிடைக்கப் பெற்றவுடன் வழங்கப்படும் எனவும் அவர் மேலும் தெரிவித்தார். (ந-3)

தபால் பொதிகள் அனுப்பி வைப்பு

(யாழ்ப்பாணம்)

யாழ். குடாநாட்டிலிருந்து வெளிநாடுகள் மற்றும் வெளிமாவட்டங்களுக்கான 15 தபால் பொதிகள் இன்று காலை தெல்லிப்பழையில் வைத்து சம்பந்தப்பட்ட தரப்பினரிடம் கையளிக்கப்பட்டவுள்ளதாக யாழ். பிரதம தபால் அதிபர் எஸ். குமரகுரு தெரிவித்துள்ளார்.

இப் பொதிகளில் கடந்த 8 ஆம் திகதியிலிருந்து நேற்று வரை சேகரிக்கப்பட்ட தபால்கள் அனுப்பி வைக்கப்பட்டுள்ளதாக அவர் மேலும் கூறினார். (ந-3)

வார்த்தக ஊழியர்களுக்கு விடுமுறை வழங்க கோரிக்கை

(யாழ்ப்பாணம்)

சிவராத்திரி தினத்தை முன்னிட்டு எதிர்வரும் 17 ஆம் திகதி சனிக்கிழமை சகல கடைகளையும் பூட்டி சகல வார்த்தக ஊழியர்களுக்கும் விடுமுறை வழங்குமாறு யாழ். வணிகர் கழகம் கேட்டுள்ளது. (ந)

சிவராத்திரி விரதம்

(யாழ்ப்பாணம்)

சுன்னாகம் மயிலிணி திருக்குடவாயில் விசாலாட்சி அம்மாள் சமேத ஸ்ரீ விஸ்வநாத சுவாமி கோவிலில் எதிர்வரும் 16 ஆம் திகதி ஸ்ரீ விஸ்வநாதப் பெருமானுக்கு நான்கு ஜாமப் பூஜையும் அபிஷேக ஆராதனைகளுடன் மகாசிவராத்திரி விழா நடைபெறவுள்ளது. (ந-3)

காரைநகர்

காரைநகர் வியாவில் பூரணை பொற்கலை சமேத ஜயனார் கோவிலில் மகா சிவராத்திரி விழா அனுஷ்டிக்கப்படவுள்ளது. மறுநாள் காலை சங்காபிஷேகமும் அன்னதானமும் மாலை திருக்கல்யாண வைபவம் இடம்பெறும். போக்குவரத்துக்காக விசேட பஸ் சேவை ஒழுங்கு செய்யப்பட்டுள்ளதாக ஆலய பரிபாலன சபை அறிவித்துள்ளது. (ந)

வட்டுக்கோட்டை

வட்டுக்கோட்டை தெக்கணப்பாய் கண்ணகாம்பிசா சமேத கண்ணலிங்கேஸ்வரர் ஆலய மகா சிவராத்திரி உற்சவம் நாளை வெள்ளிக்கிழமை மாலை 4.30 மணிக்கு அபிஷேக ஆராதனைகளுடன் ஆரம்பமாகி தொடர்ந்து நான்கு ஜாமப் பூஜைகள் நடைபெறவுள்ளன.

நாளை மறுதினம் காலை திருவூஞ்சல் உற்சவத்தைத் தொடர்ந்து தீர்த்தோற்சவம் நடைபெறும். (ந-5)

யாழ்ப்பாணம்

நல்லூர் சட்டைநாதர் சிவன்கோவிலில் மகா சிவராத்திரி நிகழ்வு நடைபெறவுள்ளது. அன்றையதினம் நான்கு ஜாமப் பூஜைகளும் இடம்பெறவுள்ளதாக ஆலயப் பிரதமகுரு சிவஸூர் பி.கிருபாகரக்குருக்கள் அறிவித்துள்ளார். (ந-3)

ஆராய்வதும் சிந்தியதும் மனிதனின் உரிமை மட்டுமல்ல உயர்ந்த கடமையுமாகும்.

-இங்கீர்சாவி

வலம்புரி

அமைச்சரின் யாழ்.வருகை குடாநாட்டு மக்களை ஆற்றும்படுத்துமா?

மனித உரிமைகள் மற்றும் அனர்த்த நிவாரண அமைச்சர் மகிந்த சமரசிங்க நேற்று யாழ்.குடாநாட்டிற்கு விஜயம் செய்து நிலைமையை ஆராய்ந்துள்ளார்.

மனித உரிமைகள் மற்றும் பொருள்தட்டுப்பாடு தொடர்பில் அவர் நடத்திய விசேட மாநாடு, பாதிக்கப்பட்டுள்ள யாழ்.குடாநாட்டு மக்களுக்கு தரக்கூடிய நிவாரணம் என்ன? என்பது நியாயமான வினாவே.

கடந்த வருடம் ஓகஸ்ட் மாதம் பதினொராம் திகதி ஏ-9 பாதை மூடப்பட்டதன் பின்னர் குடாநாட்டு மக்கள் உணவுக்கும் போக்குவரத்துக்குமாகப் பெரும் கஷ்டங்களை அனுபவித்து வருகின்றனர்.

கப்பல் மூலம் எடுத்து வரப்படும் பொருள்கள் குடாநாட்டு மக்களின் தேவைகளுக்கும் போதுமானது அல்ல என்பதால் அவற்றின் விலை பன்மடங்கு அதிகமாகும் நிலை ஏற்பட்டது.

கூடவே ஏ-9 தரை வழிப் பாதை மூடப்பட்டதையடுத்து மக்களின் போக்குவரத்துத் தடைப்பட்டது. கடல் மற்றும் ஆகாயமார்க்கமான போக்குவரத்து மக்களின் பயணத்தேவையில் பதினைந்து சதவீதத்தைக் கூட நிறைவு செய்யாத நிலையில் தற்போது 'பயண அனுமதி' அலைச்சலை மேலும் அதிகரித்துள்ளது.

இந்நிலையில் நேற்றைய தினம் யாழ்ப்பாணத்திற்கு வருகை தந்த மனித உரிமைகள் மற்றும் அனர்த்த நிவாரண அமைச்சர் மகிந்த சமரசிங்க இது விடயத்தில் எடுக்க- எடுக்க இருக்கும் நடவடிக்கை என்ன என்பது எதிர்பார்ப்பிற்குரியவை.

அதேவேளை யாழ்.குடாநாட்டில் இடம்பெறும் மனித உரிமை மீறல்கள் குறித்தும் அமைச்சர் ஆராய்ந்திருப்பார் என நம்பலாம்.

ஆட்கடத்தல், கொலை என்ற பயங்கரம் குடாநாட்டு மக்களை கதிகலங்க வைத்துவிட்டது. எதுவும் எந்த நேரமும் நடக்கலாம் என்ற அச்ச உணர்வோடு வாழும் பரிதாபத்திற்கு அமைச்சர் முற்றுப்புள்ளி வைப்பாரா? அல்லது வந்தோம், சந்தித்தோம், கூடினோம் என்ற பழைய தோம்பை அவரும் தொடர்வாரா? என்பதை பொறுத்திருந்தே பார்க்க வேண்டும்.

எதுவாயினும் யாழ்.குடாநாட்டிற்கு விஜயம் செய்த அமைச்சர், மக்கள் படும் கஷ்டங்களைத் தனது பதவி - ஆட்சி என்ற அரசியல் எல்லைகளைக் கடந்து வெளியிடங்களுக்குத் தெரியப்படுத்த வேண்டும் என்பதே பலரினதும் விரும்பமாகும்.

அதேநேரம் யாழ்.குடாநாட்டு ஏ-9 பாதை மூடப்பட்ட பின்னர் அனர்த்த பூமியாகவே மாறிவிட்டது. இவ்வகையில் குடாநாட்டில் வாழும் அனைத்து மக்களுக்கும் இலவச நிவாரணம் வழங்குவது கட்டாயமானதாகும்.

பாதை தடைப்பட்டதால், பொருள்களுக்கு ஏற்பட்டுள்ள தட்டுப்பாடு - மிகையான விலை அதிகரிப்பு என்பவையும் மூலம் பொருள்களின் வருகை நின்று போனமையால் ஏற்பட்டுள்ள தொழில் இழப்பும் மக்களின் வாழ்க்கைத் தரத்தைப் பலமாகத் தாக்கியுள்ளது.

எனினும் இதுவரை பொதுவான 'இலவச நிவாரணம்' வழங்குவதற்கு அரசு நடவடிக்கை எடுக்கவில்லை. எனவே இது விடயத்தை அமைச்சர் கருத்தில் எடுப்பது கட்டாயமானதாகும்.

ஒட்டுமொத்தத்தில் நேற்றைய தினம் யாழ். குடாநாட்டிற்கு வருகை தந்த மனித உரிமைகள் மற்றும் அனர்த்த நிவாரண அமைச்சர் யாழ்.குடாநாட்டு மக்களின் உணவுத் தேவை, போக்குவரத்து, மனித உரிமை ஆகிய விடயங்களில் கூடிய கவனம் எடுக்க வேண்டும் என்பது குடாநாட்டு மக்களின் பொதுவான கோரிக்கையாகும்.

அதேநேரம் அச்சமற்ற வாழ்வுக்கான உத்தரவாதம் உடனடித் தேவையாகவுள்ளது. யாழ்.குடாநாட்டு இராணுவக்கட்டுப்பாட்டுக்குட்பட்டதாக இருக்கும் போது இங்கு இடம்பெறும் அனைத்து விடயங்களுக்கும் பொறுப்புக் கூறும் தார்மிகக் கடமை படையினரிடமேயிருக்கின்றது.

எனவே யாழ்ப்பாணத்திற்கு விஜயம் செய்துள்ள அமைச்சர் உண்மை நிலையைப் புரிந்து கொண்டு செயலாற்ற வேண்டும். அதுவே இன்றைய உடனடித் தேவையாகும்.

ஜரோப்பிய ஒன்றியத்தின் குற்றச்சாட்டு ஜனாதிபதி மகிந்த கரும் விசனம்



(மாலைதீவு)

இலங்கை அரசு மனித உரிமை மீறல்களில் ஈடுபடுவதாக ஜரோப்பிய ஒன்றியம் குற்றஞ்சாட்டுகின்றது. ஆனால் விடுதலைப்புலிகளால் மீறப்படும் மனித உரிமை மீறல் தொடர்பாக அது கண்டுகொள்ளாமல் உள்ளது.

மாலைதீவுக்குச் சென்ற ஜனாதிபதி மகிந்த ராஜபக்ஷ அங்குள்ள இலங்கைத் தொழிலாளர்களின் மத்தியில் உரையாற்றியபோதே ஜரோப்பிய ஒன்றியத்தை மேற்கண்டவாறு கடுமையாகச் சாடியுள்ளார். மாலைதீவினுள்ள டாறுபறுகே தேசிய மாநாட்டு மண்டபத்தில் நடைபெற்ற கூட்டத்தில் அவர் மேலும் தெரிவித்துள்ளதாவது,

இனப்பிரச்சினையின் தீர்வுக்காக ஏற்படுத்தப்பட்ட புரிந்துணர்வு ஒப்பந்தத்தை எதிர்க்கட்சித் தலைவர் ரணில் விக்கிரமசிங்க பொதுமக்கள் முன்னிலையில் கிழித்தெறிந்துள்ளார்.

ஆனால் விடுதலைப்புலிகள் 8ஆயிரத்து 185 தடைவைகள் போர் நிறுத்தத்தை மீறியபோதும் அவர் அதை கிழித்தெறிய முயலவில்லை.

சிலர் எனக்கு நண்பர்களாகவிருக்கலாம்; உறவினர்களாகவிருக்கலாம்; நான் இந்தப் பதவிக்கு வருவதற்கு உதவியிருக்கலாம். ஆனாலும் அவர்கள் நாட்டுக்குத் தீங்கு செய்தால் அவர்களுடனான தொடர்பை நான் முறித்துக் கொள்ளத் தயங்கமாட்டேன்.

விடுதலைப்புலிகளே பெருமளவில் மனித உரிமை மீறல்களில் ஈடுபட்டுள்ளனர். மாவிலாறு அணைக்கட்டை மூடி ஆயிரக்கணக்கான விவசாயிகளின் நீர்வசதியைத் தடை செய்து, ஆயுதங்கள் அற்ற படையினரை படுகொலை செய்து என்பன விடுதலைப்புலிகளால் மேற்கொள்ளப்பட்டவை. நான் மனித உரிமைகளைப் பாதுகாப்பதில் ஈடுபாட்டுடன் பணியாற்றுகின்றேன். நான் ஐக்கிய தேசியக் கட்சியுடன் புரிந்துணர்வு ஒப்பந்தத்தை மேற்கொண்ட பிற்பாடு அவர்களை அமைச்சரவையில் இணையுமாறு கேட்டிருந்தேன்.

ஆனால் ரணில் மறுத்துவிட்டார். எனினும் பின்னர் அமைச்சரவையில் இணைந்து கொள்ள விரும்பிய ஐக்கிய தேசியக் கட்சி உறுப்பினர்களையே நான் உள்வாங்கியுள்ளேன் என்றும் ஜனாதிபதி கூறினார். (ந-5)

புல்களுடன் தொடர்புடைய பத்து சிங்களவர்கள் கைது

அமைச்சர் ரம்புகுவெல தெரிவிப்பு

(கொழும்பு)

புலிகளுடன் தொடர்பு வைத்திருந்தார்கள் என்ற சந்தேகத்தின் பேரில் கைது செய்யப்பட்ட உட்கவியலாளர்கள் மூவரிடமும் மேற்கொள்ளப்பட்ட விசாரணைகளின் போது அவர்கள் வழங்கிய தகவல்களின் அடிப்படையில் புலிகளுடன் தொடர்பு வைத்திருந்த மேலும் பத்துச் சிங்களவர்கள் கைது செய்யப்பட்டனர் என தேசிய பாதுகாப்புப் பேச்சாளரும் அமைச்சருமான ஹெகலிய ரம்புகுவெல தெரிவித்தார்.

கொழும்பில் நேற்று இடம்பெற்ற உட்கவியலாளர் மாநாட்டின் போதே அவர் இவ்வாறு கூறினார். கொழும்பிலும் அதனையண்டிய புகழிகளிலும் வைத்தே இவர்கள் கைது செய்யப்பட்டனர் எனவும் இவர்களிடமிருந்து பெருந்தொகையான ஆயுதங்களும் வெடிபொருள்களும் கைப்பற்றப்பட்டதாகவும் அவர் கூறினார்.

கைது செய்யப்பட்டவர்களிடம் தொடர்ந்து விசாரணைகள் மேற்கொள்ளப்பட்டு வருவதாகவும் இவர்களுடன் தொடர்புடைய இன்னும் சிலர் விரைவில் கைது செய்யப்படுவர் எனவும் அமைச்சர் ஹெகலிய ரம்புகுவெல தெரிவித்தார்.

அவர் மேலும் தெரிவித்ததாவது, நாட்டில் இடம்பெற்று வரும் மனித உரிமை மீறல்கள் தொடர்பாக விசாரணைகளை மேற்கொள்வதற்காக ஜனாதிபதி மகிந்த ராஜபக்ஷவின் ஆலோசனையின்படி இந்திய

முன்னாள் பிரதம நீதிவான் பகவதி தலைமையில் விசாரணைக்கு குழுவொன்று அமைக்கப்பட்டுள்ளது. இது 16 பேரைக் கொண்ட இக்குழுவினர் அடுத்த மாதம் 12 ஆம் திகதி மற்றும் 13 ஆம் திகதி கொழும்பில் பயிற்சிப் பட்டறை ஒன்றில் கலந்து கொண்டு பின்னர் தமது நடவடிக்கைகளை ஆரம்பிப்பார்கள் எனவும் அவர் கூறினார்.



காணாமல் போனோரைக் கண்டறிவதற்காக ஜனாதிபதி மகிந்த ராஜபக்ஷவின் நியமிக்கப்பட்ட ஆணைக்குழுவில் மக்களுக்கு அவ நம்பிக்கை ஏற்பட்டதால் வெளிநாட்டிலிருந்து குழுவொன்றைக் கொண்டுவர வேண்டிய நிலை ஏற்பட்டதாகவும் கதிர்காமரின் கொலை, மூதூரில் கொல்லப்பட்ட தொண்டுப் பணியாளர்கள் மற்றும் மூதூரில் கொல்லப்பட்ட சிவிலியன்கள் தொடர்பாகவும் தமது முதல் விசாரணைகளை இவர்கள் ஆரம்பிப்பார்கள் எனவும் அமைச்சர் ஹெகலிய ரம்புகுவெல தெரிவித்தார். (ந-5)

சர்வகட்சிக் குழுக் கூட்டத்தில் ஜ.தே.க. கலந்து கொள்ள வேண்டும்

அமைச்சர் திஸ்ஸ விதாரண கோரிக்கை



(கொழும்பு)

சிறிலங்கா சுதந்திரக் கட்சிக்கும் ஐக்கிய தேசியக் கட்சிக்குமிடையில் செய்து கொள்ளப்பட்ட புரிந்துணர்வு ஒப்பந்தம் மீறப்பட்டதன் பின்னர் எதிர்காலத்தில் நடைபெறும் சர்வகட்சிக் கூட்டத்தில் கலந்துகொள்ளப்போவ தில்லை என ஐக்கிய தேசியக் கட்சி கடந்த சில தினங்களுக்கு முன்னர் அறிவித்திருந்தது.

இந்த விடயம் தொடர்பாக ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்கவுக்கு எழுத்து மூலக் கோரிக்கை ஒன்றை அனுப்பியிருக்கும் சர்வகட்சிக் குழுவின்தலைவர் அமைச்சர் திஸ்ஸ விதாரண எதிர்காலத்தில் நடைபெறும் சர்வகட்சிக் குழுக் கூட்டங்களில் கலந்துகொண்டு அதனைப் பயனுள்ளதாக மாற்றுமாறு கேட்டிருந்தார்.

சர்வகட்சிக் குழுவின்தலைவரான என்னால் முன்வைக்கப்பட்ட யோசனைகளுக்கு ஐக்கிய தேசியக் கட்சி வழங்கிய ஆதரவைப் பாராட்டுவதுடன் ஐக்கிய தேசியக் கட்சிப் பிரதிநிதி சொக்சி எதிர்காலங்களில் நடைபெறவிருக்கும் சர்வகட்சிக் குழுக் கூட்டங்களில் பங்குபற்றுவதன் மூலம் அதனைச் சிறப்படியச் செய்யலாம்.

எனவே சர்வ கட்சிக் குழுக் கூட்டங்களில் உங்களுடைய பிரதிநிதி ஒருவரைக் கலந்து கொள்ளச் செய்யுமாறு ஐக்கிய

தேசியக் கட்சியின் தலைவர் ரணில் விக்கிரமசிங்கவிடம் கோரிக்கை விடுக்கின்றேன் என அமைச்சர் தனது எழுத்து மூலக் கோரிக்கையில் குறிப்பிட்டுள்ளார்.

விடுதலைப்புலிகளுடன் செய்து கொண்ட புரிந்துணர்வு ஒப்பந்தத்தை முடிபுக்குக் கொண்டுவந்து புதிய அரசியல் அமைப்பொன்றை நாடாளுமன்றத்தில் சமர்ப்பிக்கும் நோக்கிலேயே சர்வகட்சிக் குழு யோசனைகளைத் தயாரிப்பதாகக் குறிப்பிட்ட அமைச்சர், இந்த அரசியல் அமைப்பு நாடாளுமன்றத்தில் நிறைவேற்றுவதற்கு எதிர்க் கட்சியான ஐக்கிய தேசியக் கட்சியின் ஆதரவு அவசியம் எனச் சுட்டிக்காட்டியுள்ளார்.

இதேவேளை கடந்த திங்கட்கிழமை நடைபெற்ற சர்வகட்சிக் குழுக் கூட்டத்தில் கலந்து கொண்டிருந்த ஐக்கிய தேசியக் கட்சியின் பிரதிநிதி சொக்சி கட்சியின் யோசனைகள் அடங்கிய அறிக்கை ஒன்றை முன்வைத்தார்.

ஒரு நாட்டின் கீழ் அதிகாரப் பகிர்வு அடிப்படையில் என்ற கோட்பாட்டின் கீழேயே இனப்பிரச்சினைக்குத் தீர்வு காணப்பட வேண்டுமென அந்த யோசனையில் குறிப்பிடப்பட்டுள்ளது.

இனப்பிரச்சினைக்கு ஒற்றையாட்சி மூலமா? அல்லது சமஷ்டி அடிப்படையிலா? அல்லது ஒரு நாட்டின் கீழ் அதிகாரப் பகிர்வு மூலமா? என்பதை முதலில் தெளிவுபடுத்திக் கொள்ள வேண்டும் என தமது யோசனைகளில் குறிப்பிட்டிருக்கும் ஐக்கிய தேசியக் கட்சி, இனப்பிரச்சினை தீர்வு தொடர்பான 14 யோசனைகளை முன்வைத்துள்ளது.

அத்துடன் சர்வகட்சிக் குழுக் கூட்டங்களில் கலந்து கொள்வது தொடர்பாக இன்று நடைபெறவிருக்கும் ஐக்கிய தேசியக் கட்சியின் செயற்குழுக் கூட்டத்தில் முடிபெடுக்கப்படும் என அக் கட்சி வட்டாரங்கள் தெரிவித்தன. (ந-5)

பொதுத் தேர்தலை நடத்தும் அவசியம்

அரசாங்கத்திற்கு கிடையாது

அமைச்சர் நிமால் சிறிபால டி சில்வா தெரிவிப்பு

(கொழும்பு)

பொதுத் தேர்தல் ஒன்றை நடத்த வேண்டிய அவசியம் அரசாங்கத்திற்கு கிடையாது என அமைச்சர் நிமால் சிறிபால டி சில்வா தெரிவித்துள்ளார்.

பொதுத் தேர்தல் ஒன்றிக்கு முகம் கொடுக்க தயாராகுமாறு ஐக்கிய தேசியக்கட்சி தனது கட்சியின் அமைப்பாளர்களுக்கு அழைப்பு விடுத்துள்ளமை குறித்து கருத்து வெளியிடும்போதே அமைச்சர் இதனை தெரிவித்துள்ளார்.

அரசாங்கம் பெரும்பான்மை பலத்தை கொண்டுள்ளதாகவும் எந்த காரணத்திற்காகவும் பொதுத் தேர்தலை நடத்த வேண்டிய

நிலை அரசாங்கத்திற்கு ஏற்படாது என்றும் அவர் கூறியுள்ளார்.

இதேவேளை பொதுத் தேர்தல் ஒன்று நடத்தப்படுமானால் ஆளும் தரப்பில் உள்ள பலர் வெற்றி வாய்ப்பினை இழக்க நேரிடும் என எச்சரிக்கை விடுக்கப்பட்டுள்ளது.

அரசாங்கத்தின் செயற்பாடுகள் மக்களை திருப்திப்படுத்த தவறியுள்ளதாகவும் இதன் காரணமாக அரசாங்க அமைச்சர்கள் மீது சிங்கள மக்களும் அதிருப்தி அடைந்துள்ளதாகவும் சிங்கள ஊடகம் ஒன்று தகவல் வெளியிட்டுள்ளது.

அதேபோல் ஐக்கிய தேசிய கட்சியில் இருந்து அரசாங்கத்தில் இணைந்து கொண்ட

நாடாளுமன்ற உறுப்பினர்களில் பெரும்பாலானவர்கள் பொதுத் தேர்தலில் வெற்றி பெற முடியாத நிலையே காணப்படுவதாகவும் தெரிவிக்கப்பட்டுள்ளது.

இதன் காரணமாக அரசாங்கம் அதிருப்தி குழுவின்ருடன் சமரசம் செய்து கொள்வதற்கே அதிக முக்கியத்துவம் கொடுத்து வருவதாகவும் அரசாங்கத்தில் இருந்து எவரையும் வெளியேற விடாமல் தடுப்பதற்கு பிரயத்தனங்களை மேற்கொண்டு வருவதாகவும் தகவல்கள் வெளியாகியுள்ளன (ந-5)

மண்ணெண்ணெயின் செந்நிறமாக மாற்றும்

(கொழும்பு)

மண்ணெண்ணெயின் நிறத்தை இலங்கை பெற்றோலிய கூட்டுத்தாபனம் செந்நிறமாக மாற்றியுள்ளது. மோசடிகளில் ஈடுபடும் சந்தேக நபர்கள் பெற்றோல் மற்றும் டீசலுடன் மண்ணெண்ணெயை கலந்து விற்பதாக கிடைத்த புகாரையடுத்து இதுவரை நீல நிறமாக இருந்த மண்ணெண்ணெயின் நிறம் செந்நிறமாக மாற்றப்பட்டுள்ளது.

இந் நிறத்தையடுத்து இவ்வாறான மோசடிகளை நுகர்வோர் இலகுவாக இனங்காணலாம் என பெற்றோலிய கூட்டுத்தாபனம் தெரிவித்துள்ளது.

நிறம் மாற்றப்பட்டிருப்பினும் மண்ணெண்ணெயின் தரத்திலும் விலையிலும் எந்த மாற்றங்களும் இடம்பெறவில்லை என பெற்றோலிய கூட்டுத்தாபனம் தெரிவித்துள்ளது. (ந-5)

பதவி நீக்கப்பட்டவர்களை

அமைச்சர் ஜெயரட்ண இன்று சந்திப்பார்

(கொழும்பு)

பதவி நீக்கப்பட்ட அமைச்சர்களை மீளவும் அரசில் இணைக்கும் முயற்சியில் அமைச்சர் டி.எம். ஜெயரட்ண ஈடுபட்டுள்ளார்.

இதன் ஒரு முயற்சியாக இன்று மாண்புமிகு சமரவீர, சிறிபதி சூரியாராட்சி ஆகியோரை அமைச்சர் டி.எம்.ஜெயரட்ண சந்தித்து கலந்துரையாடவுள்ளதாக தெரிவிக்கப்படுகின்றது.

இது தொடர்பில் கருத்துத் தெரிவித்த

டி.எம்.ஜெயரட்ண நான் இருதரப்பையும் நடுநிலைப்படுத்த முயற்சி எடுத்துள்ளேன். அதன் மூலம் இந்த பிரச்சினையைத் தீர்க்க முடியும். அவர்களுக்குள் நிறைய உள்ளகப் பிரச்சினைகள் முன்பு இருந்தன. நான் அதனையும் சீர்செய்ய வேண்டும். முன்னரும் இது போன்ற பிரச்சினைகளை எதிர்கொண்ட நாம் அதனை எமக்குள்ளேயே தீர்த்திருந்தோம் எனத் தெரிவித்திருந்தார். (ந-5)

4700 தொண்டர்...

செய்துள்ளோருக்கு இச் சந்தர்ப்பம் வழங்கப்படவுள்ளது.

மாகாண மட்டத்தில் இவ் ஆசிரியர்கள் சேர்த்துக் கொள்ளப்படுவதுடன் ஐந்து வருடங்களுக்குள் இவர்கள் பட்டம் பெற அல்லது கல்விக்கல்லூரியில் ஆசிரியர் இல்லாமலாவை பெற்றுக்கொள்ள அடிப்படையில் இலங்கை ஆசிரியர் சேவைக்கு உள்ளீர்ப்பு செய்ய அமைச்சரவை அங்கீகாரம் வழங்கப்பட்டுள்ளது.

நியமனம் பெறும் உதவி ஆசிரியர்களுக்கு ஐந்து வருடத்திற்கு மாதாந்தம் 3 ஆயிரம் ரூபா கொடுப்பனவு செலுத்தப்படுவதுடன் உரியவாறு இலங்கை ஆசிரியர் சேவையில் நிலைப்படுத்தப்பட்ட பிற்பாடு ஆசிரியர்களுக்கு உரிய சம்பளம் வழங்கப்படும்.

இவ் ஆசிரிய உதவியாளர் நியமனங்கள்

மாகாண மட்டத்தில் எதிர்வரும் மார்ச் மாத இறுதிக்குள் வழங்க கல்வி அமைச்சால் மாகாண கல்வி அமைச்சர்களுக்கு ஆலோசனை வழங்கப்பட்டுள்ளமை குறிப்பிடத்தக்கது. (ந-5)

மனித...

ஊக்கிவிக்கப்பட வேண்டுமென கேட்டுக் கொண்டார்.

மேலும் ஊரடங்கு வேளையில் யாழில் கொலை, ஆட்கடத்தல்கள், கொள்ளை என மனித அவல நிகழ்வுகள் இடம் பெறுகின்றன. இதனால் மக்கள் அச்சத்துடனேயே வாழ்கின்றனர்.

கடந்த ஆண்டில் 520 இற்கும் மேற்பட்டவர்கள் கடத்தப்படும் காணாமல் போயுள்ளதாகவும் மனித உரிமை ஆணைக்குழுவில் முறைப்பாடு செய்யப்பட்டுள்ளது.

இவற்றை தடுத்து நிறுத்தி மக்களின் இயல்பு வாழ்க்கையை ஏற்படுத்த நடவடிக்கை எடுக்க வேண்டும் என

சர்வகட்சி பிரதிநிதிகள்...

பட்டுள்ள சர்வகட்சி பிரதிநிதிகள் குழுக்கூட்டத்தில் ஐக்கிய தேசியக்கட்சி கலந்து கொள்ளாது.

ஆனால் சர்வகட்சி மாநாட்டில் எமது கட்சி கலந்து கொள்ளும். சிறிலங்கா சுதந்திரக் கட்சிக்கும் ஐக்கிய தேசியக்கட்சிக்கும் இடையில் செய்து கொள்ளப்பட்ட புரிந்துணர்வு உடன்படிக்கையின் அடிப்படையிலேயே நாங்கள் சர்வகட்சி பிரதிநிதிகள் குழுவுக்கு இரண்டு உறுப்பினர்களை நியமித்தோம்.

அந்த இரண்டு பிரதிநிதிகளில் ஒருவர்

தென்மராட்சி...

இராணுவப் பேச்சாளர் தெரிவித்தார்.

இதேவேளை படையினர் நடத்திய எறிகணைத் தாக்குதலின் போது சில எறிகணைகள் மக்கள் குடியிருப்பு பகுதிகளில் வீழ்ந்து வெடித்ததாகவும் இதில் பொதுமக்கள் ஒருவர் காயமடைந்ததாகவும் விடுதலைப்புலிகள் அறிவித்துள்ளனர்.

கொடிகாமம் அல்லரை வடக்கைச் சேர்ந்த சி.குலசேகரம் (வயது 64) என்பவரே காயமடைந்த நிலையில் யாழ்ப்போதனா வைத்திய சாலையில் அனுமதிக்கப்பட்டுள்ளார். (ந-3, 5)

ஆட்சேர்ப்பிற்கான...

ஆட்சேர்ப்பில் தற்போது நடைமுறையில் உள்ள 17 வயதை மாற்றியமைப்பில்லை என்ற நிலைப்பாட்டை தக்க வைப்பது என கூட்டத்தில் முடிவு செய்யப்பட்டது.

இது குறித்து அறிக்கை ஒன்றை வெளியிட்டிருக்கும் விடுதலைப்புலிகள் ஆட்சேர்ப்புக்கான வயது எல்லை 18ஐ வரையறை செய்யும் ஆயுத மோதல்களால் பாதிக்கப்பட்ட சிறுவர்களுக்கான அனைத்துலக சாசனத்தின் தெரிவுநிலை விதிமுறையின் நான்காவது சரத்து தமது விடுதலை இயக்கத்திற்கு பொருத்தமற்றது என கூடிக்காட்டியுள்ளனர்.

முழு அளவிலான குடியியல் செயற்பாடுகளை நடைமுறை நிறுடல் அரசாக எமது விடுதலை அமைப்பு செயற்பாட்டு வரும் வகையில்

தற்போது அரசாங்கத்துடன் இணைந்து கொண்டு அமைச்சராகியுள்ளார்.

இந் நிலையில் இரு பிரதான கட்சிகளுக்கிடையில் செய்து கொள்ளப்பட்ட புரிந்துணர்வு உடன்படிக்கையை அரசாங்கம் புறக்கணிப்பது விட்டது.

எனவே புரிந்துணர்வு உடன்படிக்கை செயலிழந்துள்ளதால் சர்வகட்சி பிரதிநிதிகள் குழுவுக்கு உறுப்பினர்களை அனுப்பமாட்டோம். இருப்பினும் இனப்பிரச்சினைக்கு அரசாங்கம் சகலரும் ஏற்றுக்கொள்ளக்கூடிய தீர்வு யோசனையை முன்வைத்தால் சிறிபதி பாராளுமன்றத்தில் முழுமையான வினை வழங்குவது குறித்து பரிசீலிப்பது என்றார்.

அரியாலை...

மூலம் மீட்டுள்ளதாகவும் ஒரு பெட்டியை சுமார் 23 கிலோ எடைகொண்ட வெடிமருந்துகள் இருந்ததாகவும் அவர் மேலும் கூறினார்.

மொத்தம் 690 கிலோ வெடிமருந்துகள் மீட்கப்பட்டுள்ளதாகவும் அவர் மேலும் தெரிவித்தார். (ந-3)

தெரிவு நிலையின் நான்காவது சரத்தின் கீழ் ஆயுதக் குழுவாக தமது இயக்கத்தை வரையறை செய்ய முடியாது எனவும் விடுதலைப்புலிகள் கூடிக்காட்டியுள்ளனர். (ந)

குடாநாடு...

ஆணையாளர் விஜயனாராட்சி ஆகியோர் அடங்கிய உயர் மட்டக் குழு மற்றும் ஐக்கிய நாடுகள் சபையின் கொழும்பு அலுவலக வதிவிடப் பிரதிநிதிகள் கலந்து கொண்டனர்.

இம் மாநாடு யாழ்ப்பாணம் விடுதியில் இடம் பெற்றது. இம் மாநாட்டில் யாழ்ப்பாண அபிவிருத்தி, பிரதேச சமூகலாபிகள், திணைக்கள அபிவிருத்தி, அரசு சார்பற்ற நிறுவனங்களின் பிரதிநிதிகள் மற்றும் மதப்பெரியார்களும் கலந்து கொண்டனர். (ந-3)

சிவராத்திரி...

செந்தான் குளம் ஊடாகவும் செல்வதற்கு அனுமதிக்கப்பட்டுள்ளதாகவும்

சிவராத்திரி...

சேந்தான் குளம் ஊடாகவும் செல்வதற்கு அனுமதிக்கப்பட்டுள்ளதாகவும் தெல்லிப்பழையில் இருந்து கீரிமலை வரை செல்வதற்கான கட்டணமாக 30 ரூபாவும் சேந்தான் குளத்திலிருந்து கீரிமலை செல்வதற்கான கட்டணமாக 20 ரூபாவும் அறவிடப்படும் எனவும் அவர் மேலும் கூறினார். (ந-3)

முறைப்பாடு செய்யப்பட்டுள்ளது.

இவற்றை தடுத்து நிறுத்தி மக்களின் இயல்பு வாழ்க்கையை ஏற்படுத்த நடவடிக்கை எடுங்கள் என தெரிவித்த ஆயர் வெளி மாவட்டத்திற்கான போக்குவரத்தை இலகுபடுத்த வேண்டுமெனவும் கேட்டுக் கொண்டார். (ந-5)

முழு அளவிலான குடியியல் செயற்பாடுகளை நடைமுறை நிறுட அரசாக எமது விடுதலை அமைப்பு செயற்பட்டு வரும் வகையில்

அதிர், பிரதேச செயலர்கள், திணைக்கள அதிகாரிகள், அரசு சார்பற்ற நிறுவனங்களின் பிரதிநிதிகள் மற்றும் மதப்பெரியாரர்களும் கலந்து கொண்டனர். (ந-3)

வலுத்தது எதிர்ப்பு; பணிந்தார் ஜனாதிபதி...

நீக்குவதாக உத்தரவிட்டார்.

இதனையடுத்து அமைச்சுப் பதவி பறிக்கப்பட்ட மூவரும் ஜ.தே.கட்சியின் தலைவர் ரணில் விக்கிரமசிங்கா மற்றும் ஜே.வி.பி.யுடன் கூட்டுச் சேர்ந்து அரசுக்கு எதிராக நம்பிக்கையில்லாப் பிரேரணையைக் கொண்டுவரும் முயற்சிகளில் ஈடுபட்டிருந்தனர்.

இந் நடவடிக்கைகளால் குழப்பமடைந்த ஜனாதிபதி மகிந்த ராஜபக்ஷ மூவருக்கும் அமைச்சுப் பதவிகளை வழங்கலாமென்ற தீர்மானித்துள்ளதாக தெரிவிக்கப்படுகின்றது.

இதேவேளை முதற்கட்டமாக பதவி நீக்கப்பட்ட தேசிய பாரம்பரிய அமைச்சர் அநுரா பண்டார நாயக்காவை நேருக்கு நேர் சந்தித்து உரையாடி மீண்டும் அமைச்சரவை யில் ஓர் உயர்ந்த பதவியை அவருக்கு வழங்கி அவரை இணைத்துக் கொள்ள மகிந்த ராஜபக்ஷ திட்டமிட்டிருந்தார். இருவருக்குமான சந்திப்பு நேற்று நடைபெற்றது.

அநுரா பண்டாரநாயக்காவிற்கு அமைச்சுப் பதவியை உடனடியாக வழங்குவதன் மூலமாக நிலைமைகளை சுமுகமாக்கி அரசுக்கு எதிரான தாக்கத்தை குறைப்பது எனவும் அதனைத் தொடர்ந்து ஏனைய இருவருக்கும் அமைச்சுப் பதவி வழங்குவதற்கு ஜனாதிபதி மகிந்த நடவடிக்கை எடுத்துள்ளதாக அரசு தரப்புத் தகவல்கள் வெளியாகியுள்ளன.

எனினும் மங்கள சமரவீர மீளவும் அமைச்சுப் பதவியை பொறுப்பேற்பதென்பது சந்தேகமே என்றும் தெரிவிக்கப்படுகின்றது.

அநுராவுக்கு வெளிவிவகாரத்துறை அல்லது துறைமுகங்கள் சிவில் விமானப் போக்குவரத்துத் துறை வழங்கப்படலாம் எனவும் அநுராவின் பாதுகாப்புகளும் அவருக்கு வழங்கப்பட்டிருந்த வாகனங்களும் விலக்கிக்கப்பட்ட பின்னர் சந்திப்பு நடைபெற்றமை குறிப்பிடத்தக்கது.

அநுராவுக்கு முன்னர் நூறு படையினரும் குண்டு துளைக்க முடியாத வாகனமும் வழங்கப்பட்டிருந்தன. ஆனால் தற்போது அந்த வாகனம் மீள்பெறப்பட்டுள்ளதுடன், இரு பொலிஸாரே பாதுகாப்புக்கு நியமிக்கப்பட்டுள்ளனர்.

பாதுகாப்புச் செயலாளர் கோத்தபகவ ராஜபக்ஷவை தொலைபேசியில் தொடர்பு கொண்டு அநுரா தனது பாதுகாப்பை உறுதிப்படுத்துவதற்கு எதிர்ப்புத் தெரிவித்ததுடன் தனது பாதுகாப்புத் திட்டமிடே விலக்கப்படதாகவும் குற்றஞ்சாட்டினார்.

இதற்கு பதிலளித்த கோத்தபகவ ராஜபக்ஷ தானும் அரசியல் வட்டாரங்களுமே பாதுகாப்பை விலக்கியதற்கு காரணம் எனக்கூறியதுடன் அதனால் பண்டாரநாயக்க குடும்பத்திற்கு ஏதேனும் ஆபத்துக்கள் நேர்ந்தால் தான் அதற்கு பொறுப்பேற்பதாகவும் தெரிவித்துள்ளார். மேலும் தனக்குக்கிடைத்த உத்தரவுகளை யே நிறைவேற்றியதாகவும் எனினும் பாதுகாப்பை மீள வழங்குவதற்கு நடவடிக்கை எடுப்பதாகவும் அவர் தெரிவித்துள்ளதுடன் அநுராவுக்கான பாதுகாப்புக்கள் விரைவில் மீள வழங்கப்படலாம் எனவும் அரசு வட்டாரங்கள் தெரிவித்துள்ளன.

இது இவ்வாறிருக்க அநுரா பண்டாரநாயக்கா எதிர்வரும் திங்கட்கிழமை அமைச்சரவை அந்தஸ்துள்ள அமைச்சராக பதவியேற்கின்றார். (ந-5)



யாழ். மாவட்ட பேக்கரி உரிமையாளர் சங்கம் பணியாளர் தேவை

01. **பதவி-சாரத்**
தகைமை-பார உள்த் சார்தியாக 5 வருடங்களுக்குக் குறையாத முன் அனுபவம்
2) 8-ம் மூன்றுக்கு குறையாமல் கல்வி கற்றிருத்தல் வேண்டும்.
வயது- 50 தொடக்கம் 60 வரை
02. **பதவி-அலுவலக உதவியாளர்**
1. கல்வித்தகைமை-ஜி.சீ.எ. (சாதாரண தரம்)
2. வயது-45-60 வரை
3. ஏற்கெனவே வீண்ணப்பித்தவர்களுக்கு முன்னுரிமை வழங்கப்படும். (மீண்டும் வீண்ணப்பித்தல் வேண்டும்)
தகுதியுடையோர் எதிர்வரும் 17.02.2007 சனிக்கிழமை அன்று முற்பகல் 11.00 மணிக்கு அலுவலகத்துக்கு நேரில் சமூகமளிக்கவும்.
இல.559, நாவலர் வீதி, யாழ்ப்பாணம்.

-செயலாளர்.

இப்பத்திரிகை வலம்புரி அன்.கோ.ஸ்தாபனத்தாராக இல.03, இரண்டாம் ஓழுங்கை, பிறவுன் நோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 15.02.2007 இல் அச்சிட்டு வெளியிடப்பட்டது.